



సామూహిక అత్యాచారం..
యువతి హత్య?

WANTED రిపోర్టర్లు కావాలేను

జర్నలిస్ట్ వార్త

దిన పత్రికలో పని చేయుటకు తెలంగాణ, ఆంధ్రప్రదేశ్ రాష్ట్రాలలోని అన్ని జిల్లా మండల, కేంద్రాలకు రిపోర్టర్లు కావాలేను

జర్నలిస్ట్ వార్త

జివీ న్యూస్

ఎడిటర్: బిర్లు కరుణాకర్

Cell: 9701249103

సంపుటి - 2 సంచిక - 334 శుక్రవారం 10 ఏప్రిల్ 2026 ఎడిటర్ : బిర్లు కరుణాకర్ పేజిలు -5 వేల - 5/-

Published From Warangal : Circulated in Hyderabad Rangareddy, Nalgonda, Khammam, Warangal, Mahaboobnagar, Medak and All Distircts

కాళేశ్వరం మరమ్మతులు వెంటనే చేపట్టండి

మూడు బ్యారేజీలను వినియోగంలోకి తేవాలి పనుల పర్యవేక్షణకు మేడిగడ్డ వద్ద బేస్ క్యాంప్ ఏర్పాటు : ముఖ్యమంత్రి రేవంత్ రెడ్డి



హైదరాబాద్/ఏప్రిల్ 9 (జర్నలిస్ట్ వార్త): కాళేశ్వరంలోని మూడు బ్యారేజీలకు మరమ్మతులు చేసి వినియోగంలోకి తీసుకురావాలని ముఖ్యమంత్రి ఎనుముల రేవంత్ రెడ్డి ఆధికారులను ఆదేశించారు. గురువారం హైదరాబాద్ లోని జుబ్బిహిల్స్ నివాసంలో నీటి పారుదల శాఖ మంత్రి ఉత్తమ్ కుమార్ రెడ్డితో

కలిసి కాళేశ్వరం ప్రాజెక్ట్ పై సమీక్ష నిర్వహించారు. ఈ సందర్భంగా సీఎం మాట్లాడుతూ నేషనల్ డ్యామ్ సేఫ్టీ అథారిటీ సూచనల మేరకు పనులను వేగంగా పూర్తి చేయాలన్నారు. మరమ్మతులకు సంబంధించిన ఏజెన్సీలన్నింటినీ భాగస్వామ్యం చేయాలని సూచించారు. సెంట్రల్ వాటర్ అండ్ పవర్ రీసెర్చ్ స్టేషన్ (సీడబ్ల్యూపీఆర్ఎస్) ఆధ్వర్యంలో జరుగుతున్న పరీక్షలు, నమూనాల సేకరణను వర్షకాలం ప్రారంభానికి ముందే పూర్తి చేయాలని సీఎం స్పష్టం చేశారు. నీటిపారుదలమిగతా 2లో...

మూడు రాష్ట్రాల్లో ముగిసిన పోలింగ్

భారీగా పోలింగ్ శాతం నమోదు అవాంఛనీయ ఫుటనలు లేకుండా పోలింగ్ ప్రశాంతం



న్యూఢిల్లీ/ఏప్రిల్ 9 (జర్నలిస్ట్ వార్త): ఆసోం, కేరళం, పుదుచ్చేరి అసెంబ్లీ ఎన్నికల పోలింగ్ ముగిసింది. ఎలాంటి అవాంఛనీయ ఫుటనలు లేకుండా పోలింగ్ జరిగింది. పోలింగ్ ప్రశాంతంగా జరిగేందుకు జన కట్టుదిట్టమైన చర్యలు తీసుకుంది. గురువారం సాయంత్రం 5 గంటలకు ఆయా రాష్ట్రాల్లో పోలింగ్ ముగిసింది. జమ్మి వరకు పుదుచ్చేరిలో 86.92 శాతం, ఆసోంలో 84.42 శాతం, కేరళంలో 75.01 శాతం పోలింగ్ నమోదు అయిందని కేంద్ర ఎన్నికల సంఘం ప్రకటించింది. గురువారం ఉదయం ఆసోం (126), కేరళం (140), పుదుచ్చేరి (30) లలో అసెంబ్లీ ఎన్నికల పోలింగ్ ప్రారంభమైంది. ఉదయం నుంచే తమ ఓటు హక్కు వినియోగించుకునేందుకు ఓటర్లు పోలింగ్ కేంద్రాలకు బారులు తీరారు. ఈ ఎన్నికల పోలింగ్ వేళ.. ఏర్పాట్లను ఎన్నికల సంఘం సర్దు సిద్ధం చేసింది. ఆయా రాష్ట్రాల్లోని పోలింగ్ కేంద్రాల వద్ద భారీగా భద్రతా సిబ్బందిని మోహరించారు. ఎక్కడ ఎటువంటి అవాంఛనీయ సంఘటన చోటు చేసుకోకుండా ప్రభుత్వం పలు చర్యలు చేపట్టింది. మిగతా 2లో...

జూన్ 2 నుంచి స్కూల్ విద్యార్థులకు అల్పాహారం ఇంటర్ విద్యార్థులకు మధ్యాహ్న భోజన పథకం డివ్యూటీ సిఎం భట్టి వెల్లడి

సెల్ఫీ పిచ్చి ముగ్గురు యువతుల ప్రాణాలు తీసింది

జలపాతం వద్ద సెల్ఫీ దిగుతూ ముగ్గురు మృత్యువాత మరొకరు ప్రాణాపాయ స్థితిలో ఆస్పత్రిలో చికిత్స

2లో..

డిజిటల్ పేమెంట్స్ : గంట సేపు ఆగాల్సిందే...

డిజిటల్ మోసాల కట్టడికి ఆర్టిబి కీలక ప్రతిపాదన

రూ. 10,000 దాటిన లావాదేవీలను గంటపాటు నిలిపివేయాలని సూచన

గంట సమయంలో లావాదేవీని రద్దు చేసుకునేందుకు వెసులుబాటు

వృద్ధుల కోసం అదనపు భద్రతా చర్యల ప్రతిపాదన

2లో..

రాజకీయ ఫ్లెక్సీలపై ఏపీ హైకోర్టు తీవ్ర ఆగ్రహం..

ఎవరిని ధ్వంసం చేస్తారని ప్రశ్న

సోషల్ మీడియాలో అనుచిత పోస్టులు, ద్వేషపూరిత రాజకీయ ఫ్లెక్సీలు పోలీసుల నిర్లక్ష్యంపై ఏపీ హైకోర్టు సీలయన్ పోలీసుల నిర్లక్ష్యం వల్లే సమస్యలు పునరావృతం అవుతున్నాయని వ్యాఖ్య

సీఎంను అవమానిస్తే 5 కోట్ల మందిని అవమానించినట్లనేని స్పష్టీకరణ

2లో..

రాజీకొస్తారా..!

నేడు ఇస్లామాబాద్ లో శాంతి చర్చలు - ఏర్పాట్లు జరుగుతున్నాయి : పాకిస్తాన్ కొనసాగుతున్న ఉద్రిక్తతలు.. - లెబనాన్ పై ఆగని ఇజ్రాయిల్ దాడులు

కుదరకపోతే మళ్లీ దాడులు : ట్రంప్ - యుద్ధమా? కాల్పుల విరమణ? ట్రంప్ తేల్చుకోవాలి : ఇరాన్

ట్రంప్ / ఏప్రిల్ 9 (జర్నలిస్ట్ వార్త): అమెరికా అధ్యక్షుడు డోనాల్డ్ ట్రంప్ ప్రకటించిన అమెరికా-ఇరాన్ కాల్పుల విరమణ ఒప్పందంపై చర్చలు ఇస్లామాబాద్ వేదికగా శుక్రవారం జరగనున్నాయి. మరోవక్క లెబనాన్ పై దాడులు కొనసాగుతున్నాయి. దీనిపై సృష్టత వచ్చేవరకు హార్మత్ జలనంధిని తెరిచేది లేదని ఇరాన్ ప్రకటించింది. మరోవైపు అమెరికా అధ్యక్షుడు ట్రంప్ నిజమైన ఒప్పందం జరిగే వరకూ సైన్యం అక్కడే ఉంటుందని తెలిపారు. అయితే హిజ్బొల్లాను నిరాయుధీకరణ చేసేందుకు, ఇరు దేశాల మధ్య "శాంతి సంబంధాలను" నెలకొల్పేందుకు లెబనాన్ తో ప్రత్యక్ష చర్చలు ప్రారంభించాలని తన మంత్రివర్గాన్ని ఆదేశించినట్లు ఇజ్రాయిల్ మిగతా 2లో..

బీఆర్ఎస్ లోకి జీవన్ రెడ్డి

కేసీఆర్ కు, జీవన్ రెడ్డికి 40 ఏండ్లకు పైగా స్నేహం : కేటీఆర్ కేసీఆర్ తో కలిసి పనిచేసే అవకాశం వచ్చింది : జీవన్ రెడ్డి

జగిత్యాలలో జీవన్ రెడ్డితో కేటీఆర్ భేటీ

13 లేదా 27న కేసీఆర్ సమక్షంలో గులాబీ కండువా కప్పుకునే అవకాశం



మూడు రాష్ట్రాల్లో ముగిసిన పోలింగ్

మొదటిపేజీ తరువాయి
 మొత్తం 296 నియోజకవర్గాల్లో పోలింగ్ ప్రశాంతంగా జరిగింది. కేరళ, పుదుచ్చేరిలో సాయంత్రం 6 గంటలకు పోలింగ్ ముగియగా.. అస్సాంలో ఐదు గంటలకి పూర్తయ్యింది. మూడు ప్రాంతాల్లోనూ ఈసారి భారీ సంఖ్యలో ఓటర్లు తరలివచ్చి ఓటు హక్కు వినియోగించుకున్నారు. కేరళలోని 140 నియోజకవర్గాల్లో 2.71 కోట్ల మంది ఓటర్లు ఉండగా.. పోలింగ్ బూత్లకు భారీగా తరలివచ్చారు. సాయంత్రం 5 గంటల వరకు 75శాతం పోలింగ్ సమాధానం ఈసారి కోయ్కోడ్లో అత్యధికంగా 77శాతం పోలింగ్ సమాధానం దిక్షా శిబిరాన్ని గురువారం ఆయన సందర్శించి వారితో దీక్ష విరమింపజేశారు.

నియోజకవర్గాల్లో పోలింగ్ ప్రశాంతంగా ముగిసింది. రాష్ట్రంలో 2.5 కోట్ల మంది ఓటర్లు ఉన్నారు. సాయంత్రం 5 గంటల వరకు 84శాతానికిపైగా పోలింగ్ సమాధానం దిక్షా శిబిరాలను సందర్శించింది. గత ఎన్నికల్లో 82శాతం పోలింగ్ సమాధానం కాగా, ఈసారి మరొక తరంగాంది. దల్గోవల్లో అత్యధికంగా 94.57శాతం పోలింగ్ సమాధానం. పుదుచ్చేరిలోనూ భారీ సంఖ్యలో ఓటర్లు తమ ఓటు హక్కు వినియోగించుకున్నారు. ఇక్కడ మొత్తం 30 అసెంబ్లీ స్థానాలుండగా.. సాయంత్రం ఆరు గంటలకు పోలింగ్ ముగిసింది. ఐదు గంటల వరకే 86శాతం పోలింగ్ సమాధానం కాగా.. ఇది మరొక పెరగనుంది. పోలింగ్ సమయం ముగిసిపోయింది.. అప్పటికే పోలింగ్ కేంద్రాల్లో క్యా లైన్లలో ఉన్నవారికి టోకెన్లు ఇచ్చి

పోలింగ్కు అనుమతించినట్లు సమాచారం. ఈ ఏడాది మార్చి రెండో వారంలో దేశంలోని నాలుగు రాష్ట్రాల్లో, ఒక కేంద్ర పాలిత ప్రాంతంలోని అసెంబ్లీలకు కేంద్రం ఎన్నికల సంఘం నోటిఫికేషన్ ప్రకటించింది. అసోం, కేరళ, పుదుచ్చేరి అసెంబ్లీలకు ఏప్రిల్ 9వ తేదీన పోలింగ్ నిర్వహించనున్నట్లు తెలిపింది. తమిళనాడులోని 234 అసెంబ్లీ స్థానాలకు ఏప్రిల్ 23వ తేదీన ఒక దశలో ఎన్నికల పోలింగ్ నిర్వహించనున్నట్లు తెలిపింది. వశ్రమ ఠెంగాల్లోని 294 అసెంబ్లీ స్థానాలకు ఏప్రిల్ 23, 29 తేదీల్లో రెండు విడతలాగా ఎన్నికల పోలింగ్ నిర్వహించనున్నట్లు తెలిపింది. మే 4వ తేదీన ఈ ఐదు రాష్ట్రాల్లో ఓట్ల లెక్కింపు పక్రియ చేపట్టడామని కేంద్ర ఎన్నికల సంఘం స్పష్టం చేసింది.

60 ఏండ్లలో మీరు కట్టింది 25 బిజిన్యాయర్లు..

- మేము 9 ఏండ్లలో 65 టీఎంసీలకు బిజిన్యాయులు నిర్మించాం
- పాలమూరు-రంగారెడ్డి మేజర్ పనులన్నీ మేమే పూర్తి చేశాం..
- మిగిలిన పనులు చేయడం చేతకాలే..
- కమీషన్ కోసం ప్రాజెక్టులు కడతారా.. ఏదులు బహిరంగ సభల్లో ఎమ్మెల్యే హఠాకారావు
- గొల్లపల్లి చీరఫర్లి బిజిన్యాయర్ వ్యతిరేక రైతుల దీక్ష విరమణ



నిరంజన్ రెడ్డి ఒప్పించి వనపర్తికి నీళ్లు ఇప్పించారన్నారు. గొల్లపల్లి చీరఫర్లి బిజిన్యాయర్ అవసరం లేదని, ఏదులు నుంచి నీళ్లు పారుతాయని అనాడీ తేల్చి చెప్పామన్నారు. మీ కమీషన్ కక్కర్లు కోసం ఈ ప్రాజెక్టు నిర్మాణం చేయటం కోరారు. మీ భూములు కాపాడుతామని రైతులకు భరోసానిచ్చారు. ఇక్కడ ప్రాజెక్టు కట్టకుండా ప్రభుత్వం మీద ఒత్తిడి తీసుకొస్తామన్నారు. పాలమూరు-రంగారెడ్డి ప్రాజెక్టును జారాల దగ్గర కట్టాల్సింది అంటున్నారని, బుద్ధి వున్న ఎవరైనా అది సరైంది అంటారా? అని ప్రశ్నించారు. వలసలు వాపస్ అని బీఆర్ఎస్ హయాంలో వారలు వచ్చారున్నారు. పాలమూరు వచ్చిన రంగం వేసుకున్నదని పేపర్లో హామీలు వచ్చాయన్నారు. సీఎం రేవంత్ రెడ్డి రెండున్నర ఏండ్లలో పదివేల ఎకరాలకు నీళ్లు ఇప్పినవా అని ప్రశ్నించారు. కానీ తెలంగాణ ఆరు గ్యారంటీలు అమలు చేశామని కేరళకు వెళ్లి అబద్ధాలు చెప్పారని విమర్శించారు. ఇక్కడ ఏం చేయలేదుగానీ.. కేరళ వెళ్లి అన్నీ చేసినాం అని చెప్పడమే గొప్పగా అని నిలదీశారు. ఈ సభలో బీఆర్ఎస్ రాష్ట్ర ప్రధాన కార్యదర్శి ఆర్ఎస్ ప్రవీణ్ కుమార్, మాజీ మంత్రులు శ్రీనివాస్ గౌడ్, సింగిరెడ్డి నిరంజన్ రెడ్డి, జిల్లా అధ్యక్షులు గట్టూరదమ్, అధికార ప్రతినిధి వాకిటీ శ్రీధర్, బీఆర్ఎస్ జిల్లా, ఏదులు రేపల్లి మండలాల నాయకులు పాల్గొన్నారు.

వనపర్తి ఏప్రిల్ 9 (జర్నలిస్టు వార్త):
 'రాజకీయాలు కోసం ఏనాడూ రైతులు దీక్షలు చేయలేదు.. కేవలం తమకు న్యాయం జరగాలన్న కాంక్షతోనే దీక్షలు చేశారు.. మీ కమీషన్ కోసం గొల్లపల్లి చీరఫర్లి ప్రాజెక్టు కట్టడం సరికాదు.. 60ఏండ్లలో కాంగ్రెస్ ప్రభుత్వం కట్టింది కేవలం 25 బిజిన్యాయర్లే.. తొమ్మిది ఏండ్ల బీఆర్ఎస్ పాలనలో మేము 65 టీఎంసీలు బిజిన్యాయర్లు నిర్మించాం. పాలమూరు-రంగారెడ్డి ప్రాజెక్టు మేజర్ పార్ట్ మేమే పూర్తి చేశాం.. మిగిలిన చిన్న చిన్న పనులు పూర్తి చేయడం కాంగ్రెస్ ప్రభుత్వానికి చేతకావడం లేదు..'

జీవన్ రెడ్డికి బీఆర్ఎస్ సాదర ఆహ్వానం

జిల్లా ఏప్రిల్ 9 (జర్నలిస్టు వార్త):
 తెలంగాణ రాజకీయాల్లో మరో కీలకవర్ణనామం చోటుచేసుకుంది. మాజీ మంత్రి జీవన్ రెడ్డిని బీఆర్ఎస్లోకి సాదర స్వాగతం పలుకుతున్నట్లు ఆ పార్టీ వర్కింగ్ ప్రెసిడెంట్, మాజీ మంత్రి కేటీఆర్ చెప్పారు. కాంగ్రెస్ పార్టీకి రాజీనామా చేసిన సీనియర్ నాయకుడు, మాజీ మంత్రి డి.జీవన్ రెడ్డితో గురువారం జిల్లాలోని ఆయన నివాసంలో భేటీ అయ్యారు. నాయకులు ఎల్.రమణ, కె.విద్యాసాగర్ రావు, కొప్పుల ఈశ్వర్, కె.నంజు కుమార్, పాడి కాశీరెడ్డితో కలిసి వెళ్లిన కేటీఆర్ జీవన్ రెడ్డిని శాలువాతో సన్మానించి, పుష్పగుచ్ఛం అందజేసి పార్టీలోకి ఆహ్వానించారు. **జిల్లాలో ఘన స్వాగతం.. భారీ బైక్ ర్యాలీ**
 కేటీఆర్ జిల్లా రాకను పురస్కరించుకుని బీఆర్ఎస్ నియోజకవర్గ శ్రేణులు భారీ ఏర్పాట్లు చేశాయి. జిల్లాలోని కార్యకర్తలను ఆయనకు ఘనస్వాగతం పలికారు. అక్కడి నుంచి



వందలాది బైకులతో భారీ ర్యాలీగా జీవన్ రెడ్డిని సన్మానిస్తూ చేరుకున్నారు. ఇప్పటికే కేటీఆర్ ఆయనతో ఫోన్లో చర్చలు జరపగా, ప్రత్యక్షంగా భేటీ అయ్యి పార్టీలోకి అధికారికంగా ఆహ్వానించారు. ఈ సందర్భంగా కేటీఆర్ మాట్లాడుతూ.. కేసీఆర్, జీవన్ రెడ్డి మధ్య 40 ఏండ్లకు పైగా స్నేహం ఉందన్నారు. 2014కు ముందు కూడా పార్టీలోకి ఆహ్వానించామని, ఇప్పుడు మరోసారి ఆహ్వానించామని తెలిపారు. రెండ్రోజుల్లో బీఆర్ఎస్ అధినేత కేసీఆర్ను కలుస్తామని జీవన్ రెడ్డి

చెప్పారని అన్నారు. **27నెలలు క్షోభ : మాజీ మంత్రి జీవన్ రెడ్డి**
 27నెలలుగా చాలా క్షోభ అనుభవించామని మాజీ మంత్రి జీవన్ రెడ్డి అన్నారు. తాను బీఆర్ఎస్లో చేరాలని నిర్ణయించుకున్నట్లు చెప్పారు. ఇప్పుడు కేసీఆర్తో పనిచేసే అవకాశం వచ్చిందని, బీఆర్ఎస్తో పనిచేస్తే రాష్ట్ర అసభింపించామని అన్నారు. బీఆర్ఎస్ కంటే మెరుగైన పాలన కోసం కాంగ్రెసుకు ఓటిశారని, కానీ రాష్ట్రంలో అభివృద్ధి తిరోగమనంలో ఉందన్నారు. కేటీఆర్ పర్యటన సేవల్లో జీవన్ రెడ్డి నివాసం వద్ద భారీగా పోలీసులు మోహరించగా, పార్టీ శ్రేణులు పెద్దఎత్తున తరలివచ్చారు. ఏప్రిల్ 13 లోగా 27 న కేసీఆర్ సమక్షంలో జీవన్ రెడ్డి గూఢాచీ కండువా కప్పుకునే అవకాశం ఉన్నట్లు సమాచారం.

జూన్ 2నుంచి స్కూల్ విద్యార్థులకు అల్పాహారం ఇంటర్ విద్యార్థులకు మధ్యాహ్న భోజన పథకం

డిప్యూటీ సీఎం భట్టి వెల్లడి
ఖమ్మం, ఏప్రిల్ 9 (జర్నలిస్టు వార్త): కేసీఆర్ హయాంలోని పదిన్న వనరులు దోపిడీకి గురికావటం వల్ల తెలంగాణలో అభివృద్ధి జరగలేదని డిప్యూటీ సీఎం మల్లు భట్టి విక్రమార్యు వ్యాఖ్యానించారు. విద్య ద్వారానే తెలంగాణ రాష్ట్రంలో అభివృద్ధి జరుగుతుందని పేర్కొన్నారు. గురువారం ఎర్రపాలెంలో అమ్మ పౌండేషన్ అధ్యక్షులతో విద్యార్థులకు సైకిళ్లను పంపిణీ చేశారు. ఈ సందర్భంగా భట్టి విక్రమార్యు మాట్లాడారు. అక్షరమే ఆయుధంగా ప్రతి విద్యార్థి ఎడగాలని ఆకాంక్షించారు. జూన్ 2వ తేదీ నుంచి విద్యార్థులకు అల్పాహార పథకం అమలులోకి తీసుకువస్తుమని తెలిపారు. ఇంటర్ విద్యార్థులకు మధ్యాహ్న భోజనం ఏర్పాటు చేస్తామని వివరించారు. ప్రతి బిడ్డకు ఉచితంగా మెరుగైన విద్య అందిస్తామని హామీ ఇచ్చారు. తెలంగాణలో 100 యంగ్ ఇండియా రెసిడెన్షియల్ స్కూల్స్ ఏర్పాటుకు శ్రీకారం చుడతామని భట్టి విక్రమార్యు పేర్కొన్నారు. మధ్య నియోజకవర్గ రైతాంగాన్ని ఆదుకునేందుకు ప్రణాళిక బద్ధంగా కృషి చేస్తున్నామని డిప్యూటీ సీఎం భట్టి విక్రమార్యు తెలిపారు. రైతులు ఆర్థికంగా నిలదొక్కుకోవాలన్నదే తమ ప్రభుత్వ లక్ష్యమని పేర్కొన్నారు. ఎన్నిసార్లు ఆయనకట్టు పరిధిలో వివరి భూములకు సాగునీరు అందించాల్సిందే తన నంకల్లుమని తెలిపారు. రూ.36 కోట్లతో కట్టలేరు కాలువల మరమ్మత్తులను చేపట్టామని అన్నారు. ఎన్నిసార్లు కెనాల్ మూడవ జోన్ పరిధిలో ఉన్న భూములను రెండవ జోన్ కిందకు తీసుకువచ్చి లిఫ్ట్ ఇరిగేషన్ ద్వారా సాగునీరు అందజేస్తున్నామని వివరించారు. బీఆర్ఎస్ హయాంలో సీతారామ ప్రాజెక్టును గాలికొడిలేశారని ఆరోపించారు. కాంగ్రెస్ అధికారంలోకి రాగానే సీతారామకు నిధులు కేటాయింపి పనులు పూర్తి చేయమని స్పష్టం చేశారు. వ్యవసాయం, పరిశ్రమలు, విద్య ప్రత్యేక రృష్టి పెట్టామని అన్నారు. తెలంగాణ పబ్లిక్ స్కూల్స్ తీసుకువస్తున్నామని.. ఇంటిగ్రేటెడ్ పాఠశాలల నిర్మాణం జరుగుతోందన్నారు. మధ్య నియోజకవర్గంలో రహదారుల నిర్మాణం జరుగుతోందని చెప్పారు. కట్టలేరు ప్రాజెక్టు పనులను శరవేగంగా పూర్తి చేయాలని అధికారులను డిప్యూటీ సీఎం భట్టి విక్రమార్యు ఆదేశించారు.

గోదావరి పుష్కరాల్లో విస్తృత సదుపాయాలు పుష్కరాల ఏర్పాట్లపై సి.ఎస్ సమాక్ష

హైదరాబాద్, ఏప్రిల్ 9 (జర్నలిస్టు వార్త):
 రానున్న గోదావరి నదీ పుష్కరాలకు హాజరయ్యే భక్తులకు వివిధమైన ఇబ్బందులు కలుగకుండా విస్తృత ఏర్పాట్లు చేపట్టాలని రాష్ట్ర ప్రభుత్వ ప్రధాన కార్యదర్శి కె. రామకృష్ణారావు ఆదేశించారు. గోదావరి పుష్కరాల ఏర్పాట్లపై గురువారం సచివాలయంలో సమావేశం జరిగింది. దేవదారు శాఖ ముఖ్య కార్యదర్శి శైలజా రామయ్యర్, కమిషనర్ హనుమంత రావు, ఇతర ఉన్నతాధికారులు ఈ సమావేశానికి హాజరయ్యారు. ఈ సందర్భంగా సి.ఎస్ మాట్లాడుతూ, నిజామాబాద్ కంపార్ట్ మెంట్ బాసర్, భద్రాచలం వరకు 8 జిల్లాల్లో గోదావరి నదీ పరివాహక ప్రాంతం ఉందని, ఈ జిల్లాల్లో పుష్కర స్నానాలపై పెద్ద సంఖ్యలో ప్రజాసేవ వచ్చే అవకాశం ఉన్నందున పెద్ద ఎత్తున ఏర్పాట్లు చేయాలని అన్నారు. ఈ పుష్కర ఏర్పాట్లపై ఇప్పటికే రాష్ట్ర ముఖ్యమంత్రిగారు తగు సూచనలు చేశారని, వారి ఆదేశాలకు అనుగుణంగా పుష్కర ఏర్పాట్లపై తగు ప్రతిపాదనలను రూపొందించి, గోదావరి పుష్కరాలపై ఏర్పాటు చేసిన కేబినెట్ సబ్ కమిటీకి సమర్పించాలని సూచించారు. పుష్కర ఏర్పాట్లపై చేపట్టాల్సిన పనులపై ఇప్పటికే నిర్ణయించిన ఈ.ఎస్.సి.లు, చీఫ్ ఇంజనీర్ కమిటీ ప్రతిపాదిత పుష్కర పనులను పరిశీలించాలని సూచించారు.

సెల్ఫీ పిచ్చి ముగ్గురు యువతులు ప్రాణాలు తీసింది

జలపాతం వద్ద సెల్ఫీ దిగుతూ ముగ్గురు మృత్యువాత
అల్లూరి, ఏప్రిల్ 9 (జర్నలిస్టు వార్త): సరదాగా ఫోటోలు, సెల్ఫీలు తీసుకోవాలని యువత పడుతున్న అరాటం వారి ప్రాణాల మీదకు తెస్తోంది. సెల్ఫీ మాయలో పడి తమ వైపు పొంచి ఉన్న ముప్పును తెలుసుకోలేక అనేక మంది యువత ప్రాణాలు కోల్పోతున్న సంఘటనలు ఎన్నో అల్లూరి జిల్లాలో విషాదం చోటు చేసుకుంది. అనంతగిరి మండలం మూలగుమ్మిలో సెల్ఫీ దిగుతూ నలుగురు బాలికలు జలపాతంలో పడిపోయారు. ముగ్గురు అక్కడికక్కడే మృతి చెందగా.. మరో బాలిక అంజలి పరిస్థితి విషమంగా ఉంది. బాలికను అనంతగిరి మండలం లుంగంపల్లి అనుపల్లికి తరలించారు. మృతులు శ్రీవతి (17), రత్నకుమారి (16), పవిత్ర (16)ను హకుంపేట మండలం జంబువలస చాసులుగా స్థానికులు గుర్తించారు. ఇటీవలే వీరంశా ఇంటర్మీడియట్ పరీక్షలు రాశారు. సెల్ఫీ పిచ్చి వీరిని ప్రమాదంలోకి నెట్టింది. శాశాగా అల్లూరి జిల్లాలోనూ ఇలాంటి ఘటనే చోటు చేసుకుంది. సెల్ఫీ సరదా ముగ్గురు యువతులు ప్రాణాలను బలిగొంది. అనంతగిరి మండలం వాలాసి చందాయతీ మల్లంగుమి గ్రామ సమీపంలో ఉన్న జలపాతం వద్ద నలుగురు యువతులు సరదాగా సెల్ఫీలు తీసుకుంటున్నారు. ఇంతలోనే ప్రమాదవశాత్తు జలపాతంలో పడిపోయారు. వారిలో ముగ్గురు అమ్మాయిలు మృతి చెందగా.. మరొకరి పరిస్థితి విషమంగా ఉంది. ముగ్గురమ్మాయిలు జలపాతం సమీపంలో నిలిచి ఉండగా.. మరొక అమ్మాయి సెల్ఫీ తీస్తుండగా ప్రమాదం జరిగింది. వెంటనే అప్రమత్తమైన స్థానికులు నలుగురు అమ్మాయిలను రక్షించేందుకు ప్రయత్నించారు. కానీ అప్పటికే ముగ్గురు యువతులు మరణించారు. ఓ యువతిని రక్షించి ఆస్పత్రికి తరలించగా.. ఆమె పరిస్థితి విషమంగా ఉన్నట్లు తెలుస్తోంది. మృతులు బూర్ల చందాయతీ జంబు వలస గ్రామానికి చెందిన శ్రీవతి, పవిత్ర, రత్నకుమారి గుర్తించారు. అంజలి అనే మరో యువతి ఆస్పత్రిలో చికిత్స పొందుతోంది. యువతులు మృతితో జంబు వలస గ్రామంలో విషాదభాయిలు అలముకున్నారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు.

రాజకీయ ఫ్లెక్సీలపై ఏపీ హైకోర్టు తీవ్ర ఆగ్రహం..

అమరావతి ఏప్రిల్ 9 (జర్నలిస్టు వార్త):
 ఆంధ్రప్రదేశ్ రాజకీయ ఫ్లెక్సీలు, సోషల్ మీడియాలో ఆక్షేపణలు పోస్టుల సంస్కృతిపై హైకోర్టు తీవ్ర ఆగ్రహం వ్యక్తం చేసింది. "ఎవరిని ధ్వంసం చేస్తారు? 2029లో ధ్వంసం చేయాలని ఎదురు చూస్తున్నారా? రాష్ట్రాన్ని లేక ప్రజలనా?" అంటూ ఘాటు వ్యాఖ్యలు చేసింది. పోలీసులు నిర్లక్ష్యం వల్ల ఇలాంటి పునరావృతం అపుతున్నాయని మండిపడింది. వైసీపీ మాజీ సోషల్ మీడియా వింగ్ కోఆర్డినేటర్ నజ్జుల భారత్ రెడ్డిపై జారీ అయిన లుక్ అవుట్ సర్క్యులెను (ఎల్ఓఓ) రద్దు చేయాలని కోరుతూ డాఖలైన పిటిషన్పై గురువారం విచారణ జరిగింది. ఈ సందర్భంగా ధర్మాసనం ఈ వ్యాఖ్యలు చేసింది. ఆక్షేపణలు పోస్టులు పెట్టేవారిపై పోలీసులు కఠిన చర్యలు తీసుకోకపోవడం వల్ల సమస్యలు వస్తున్నాయని కోర్టు అభిప్రాయపడింది. ఒకసారి అరెస్ట్ చేసినా మళ్లీ అలాంటి పోస్టులే పెడుతున్నారని, గతంలో న్యాయమూర్తులను లక్ష్యంగా చేసుకున్న వారిపై కఠినంగా వ్యవహరించి ఉంటే ఈ పరిస్థితి వచ్చేది కాదని గుర్తించింది. 2024 ఎన్నికల తర్వాత కూడా ఇంకా ఇలాంటివి కొనసాగిస్తున్నారని అనేక సందర్భాలలో చెప్పింది. "ముఖ్యమంత్రిని అవమానించడం అంటే 5 కోట్ల మంది ఆంధ్రులను అవమానించడమే. ఎవరి కుటుంబాన్ని అయినా అవమానించే హక్కు ఎవరికీ లేదు" అని హైకోర్టు స్పష్టం చేసింది. ఇరుపక్షాల వాదనలు విన్న ధర్మాసనం, నజ్జుల భారత్ రెడ్డి పిటిషన్పై తీర్పును రిజర్వ్ చేసింది.

డిజిటల్ పేమెంట్స్: గంట సేపు ఆగాల్సిందే..

మోసాల కట్టడికి ఆర్టీఐ ప్రతిపాదన
ఏప్రిల్ 9 (జర్నలిస్టు వార్త):
 దేశంలో పెరుగుతున్న డిజిటల్ చెల్లింపుల మోసాలకు అడ్డుకట్ట వేసేందుకు భారతీయ రిజర్వ్ బ్యాంక్ (ఆర్టీఐ) కీలక ప్రతిపాదనలు చేసింది. రూ. 10,000కు పైబడిన ఆన్లైన్ లావాదేవీలను ఒక గంట పాటు హోల్డ్ లో ఉంచే (నిలిపివేత) విధానాన్ని ప్రవేశపెట్టాలని యోచిస్తోంది. ఈ మేరకు గురువారం ఒక చర్చా పత్రాన్ని విడుదల చేసి, ప్రజల నుంచి అభిప్రాయాలను కోరింది. ఈ ప్రతిపాదన ప్రకారం, ఒక ఖాతా నుంచి మరో ఖాతాకు రూ. 10,000 కంటే ఎక్కువ మొత్తంలో డబ్బు పంపితే, ఆ లావాదేవీ వెంటనే హుల్డ్ కాదు. బదులుగా, పంపిన వారి వద్ద గంట పాటు నిలిచిపోతుంది. ఈ సమయంలో, డబ్బు పంపిన వ్యక్తి తన లావాదేవీని రద్దు చేసుకునే అవకాశం ఉంటుంది. లావాదేవీ అనుమానాస్పదంగా అనిపితే, బ్యాంకు మరోసారి నిర్ధారణ కోరుతుంది. వ్యాపార చెల్లింపులు, ఈ-మాండ్లపై, నాన్ లావాదేవీలకు ఈ నిబంధన నుంచి మినహాయం ఇచ్చారు. 2025 నాటికి దేశంలో డిజిటల్ మోసాల విలువ రూ. 22,930 కోట్లకు చేరడంతో ఆర్టీఐ ఈ చర్యలకు ఉపక్రమించింది. మొత్తం మోసాల విలువలో సుమారు 98.5 శాతం.. రూ. 10,000కు పైబడిన లావాదేవీల ద్వారానే జరుగుతున్నాయని ఆర్టీఐ నివేదిక స్పష్టం చేసింది. సోషల్ ఇంజనీరింగ్ ద్వారా బాధితులపై తెలివితేలి మోసాగాళ్లు డబ్బు బదిలీ చేయమని చెప్పి, ఈ గంట సమయం అలస్యం వల్ల బాధితులకు ఆలోచించుకునే అవకాశం దొరుకుతుందని ఆర్టీఐ పేర్కొంది. ఇదే చర్చా పత్రంలో ఆర్టీఐ మరొక నిర్ణయ ప్రతిపాదనలను కూడా చేర్చింది. 70 ఏళ్లు పైబడిన వృద్ధులు, దివ్యాంగులు రూ. 50,000కు మించి చేసే లావాదేవీలకు వారు నామినేట్ చేసిన 'చిట్టనసీయ వ్యక్తి' ఆమోదం తప్పనిసరి చేయాలని సూచించింది. ఖాతాలోకి వచ్చే పెద్ద మొత్తాల జమలపై సమీక్ష అలాగే అన్ని డిజిటల్ చెల్లింపులను ఒకటిని నిలిపివేసే 'కీల్ స్విచ్' వంటివి ఇతర ప్రతిపాదనల్లో ఉన్నాయి. ఈ ప్రతిపాదనలపై మే 8వ తేదీలోగా అభిప్రాయాలు తెలియజేయాలని వాటాదారులను ఆర్టీఐ కోరింది. పచ్చిన స్పందనల ఆధారంగా మార్గదర్శకాలను జారీ చేయనుంది.

రాజీకొస్తారా..!

మొదటిపేజీ తరువాయి
 ప్రధాన మంత్రి బెంజమిన్ నెతన్యాహు తెలిపారు. "ఇజ్రాయిల్లో ప్రత్యక్ష చర్యలు జరపాలని లెబనాన్ పదేపదే అభ్యర్థనలు చేస్తుంది. దీంతో వీలైనంత త్వరగా లెబనాన్లో ప్రత్యక్ష చర్యలు ప్రారంభించాలని నేను నిన్న క్యాబినెట్ను ఆదేశించాను" అని ఆయన కార్యాలయం గురువారం ఒక ప్రకటనలో తెలిపింది. అలాగే ఇరాన్ విదేశాంగ మంత్రి అబ్బాస్ ఆరాగ్ 'అమెరికా కాల్లుల వీరులను లేదా ఇజ్రాయిల్ ద్వారా యుద్ధాన్ని కొనసాగించడమా అనేది తేల్చుకోవాలి' అని అన్నారు. రెండు సార్లుగా కాదు, లెబనాన్పై ఇజ్రాయిల్ మారణకాండను ప్రపంచం చూస్తుంది అలాగే సోషల్ మీడియా ఎక్స్ప్లో గురువారం తెలిపారు. అలాగే ఈ దారులు కొనసాగితే ఒప్పందం బలహీనపడి, ఉద్రిక్తతలు మరింత పెరిగే ప్రమాదముందరి ఇరాన్ పార్లమెంట్ సీక్రెట్ మొహమ్మద్ బిన్సల్ ఘోస్ వ్యాఖ్యానించారు. అయితే ఇజ్రాయిల్ బరితెగింపు తీవ్ర ప్రభావం చూపుతుంది అంతర్జాతీయంగా ఆందోళనలు వ్యక్తమవుతున్నాయి.

కాశ్మీరం మరమ్మతులు వెంటనే చేపట్టండి

మొదటిపేజీ తరువాయి
 శాఖ, సీడబ్ల్యూబీఆర్ఎస్, బ్యారేజీల నిర్మాణ సంస్థలు, డిజైన్ కన్సల్టేషన్తో టీఎం ఏర్పాటు చేయాలని సూచించారు. ప్రతి పనిలో సెంట్రల్ వాటర్ కమిషన్ (సీడబ్ల్యూసీ) సభ్యులు ఉండేలా చూడాలన్నారు. మేడిగడ్డలో కుంగిపోయిన పిల్లర్ కాకుండా మొత్తం 1.6 కోటిమీటర్ల బ్యారేజీని అభ్యయనం చేయాల్సి ఉంటుందని ఈ సందర్భంగా ఇంజనీర్ల ముఖ్యమంత్రి దృష్టికి తీసుకొచ్చారు. మేడిగడ్డ దగ్గర 500 బోరు బావులు తవ్వాల్సి ఉందని, ఇందుకోసం ప్రత్యేక యాక్టర్స్ షాన్ సిద్ధం చేయాలని సీఎం ఆదేశించారు. ఇందుకు కావాల్సిన యంత్రాలను సమకూర్చుకుని వీలైనంత త్వరగా పని పూర్తి చేయాలన్నారు. డిసెంబరు వరకు చేయాల్సిన పనులపై పూర్తి పెద్దూల్ సిద్ధం చేయాలని ఆదేశించారు. పనుల్లో జాప్యం జరగడానికి వీలు లేదన్న ముఖ్యమంత్రి నిధుల విషయంలో ఇబ్బంది కల్గనివ్వమని స్పష్టం చేశారు. మేడిగడ్డ వద్ద బేస్ క్యాంపు ఏర్పాటు చేయాలని సూచించారు. పనులు ప్రారంభం అయ్యాక తాను స్వయంగా వచ్చి పరిశీలిస్తామని ముఖ్యమంత్రి తెలిపారు. సమావేశంలో ప్రభుత్వ ప్రధాన కార్యదర్శి రామకృష్ణారావు, సీటీ పార్ధలాల శాఖ కార్యదర్శి శ్రీధర్, సీఎం కార్యదర్శి మానిక్ రాజ్ సంబంధిత అధికారులు పాల్గొన్నారు.

విద్యతోనే పేదరిక నిర్మూలనం

ప్రతి విద్యార్థికి అంతర్జాతీయ స్థాయి విద్య: భట్టి విక్రమార్క



బోనకల్, ఏప్రిల్ 9 (జర్నలిస్ట్ వార్త):

రాష్ట్రంలోని ప్రతి విద్యార్థికి అంతర్జాతీయ ప్రమాణాలతో నాణ్యమైన విద్య అందించడమే ప్రభుత్వ లక్ష్యమని డిప్యూటీ సీఎం మల్లు భట్టి విక్రమార్క తెలిపారు. బోనకల్ మండలంలో గురువారం జిల్లా కలెక్టర్ అనుదీప్ దురిశెట్టితో కలిసి ప్రభుత్వ పాఠశాల విద్యార్థులకు సైకిళ్లను పంపిణీ చేశారు. మొదట ఈ పథకాన్ని బాలికలకే పరిమితం చేయాలని భావించామని, అనంతరం 8వ తరగతి నుంచి 12వ తరగతి వరకు బాలలకూ విస్తరించామని ఆయన తెలిపారు. మండలంలో 11 పాఠశాలల్లో మొత్తం 777 మంది విద్యార్థులు ఈ పథకం ద్వారా లబ్ధి పొందనున్నారు. విద్యార్థులు కృషి చేసి ఉన్నత స్థాయికి చేరాలని, తల్లిదండ్రుల ఆశయాలను సరవేర్చాలని

సూచించారు. పేదరికం విద్యకు అడ్డంకి కాకుండా ఉండేందుకు ప్రభుత్వం ప్రత్యేక చర్యలు చేపడుతోందన్నారు. ఇంగ్లీష్ మాధ్యమంలో అంతర్జాతీయ ప్రమాణాలతో విద్య అందించడంపై దృష్టి పెట్టినట్లు తెలిపారు. రాష్ట్రవ్యాప్తంగా 20 నుంచి 25 ఎకరాల విస్తీర్ణంలో ఒక్కోటి రూ.200 కోట్లతో 100 యంగ్ ఇండియా ఇంటిగ్రేటెడ్ పాఠశాలలను నిర్మిస్తున్నామని వెల్లడించారు. ఈ పాఠశాలల్లో ఉపాధ్యాయుల నివాసాలు, ప్రయోగశాలలు, గ్రంథాలయాలు, హాస్టళ్లు, క్రీడా మైదానాలు వంటి అన్ని సదుపాయాలు కల్పిస్తామని పేర్కొన్నారు. రాజ్ యే విద్యా సంవత్సరంలో 119 తెలంగాణ పబ్లిక్ స్కూల్స్ ప్రారంభించనున్నట్లు తెలిపారు. ఈ పాఠశాలల్లో అల్పహారం, మధ్యాహ్న భోజనం, రవాణా

సదుపాయాలు, యూనిఫామ్, షూస్, టై వంటి అవసరాలు అందించనున్నట్లు చెప్పారు. వారానికి మూడు రోజులు పాలు, మూడు రోజులు రాగి జావ ఇవ్వనున్నట్లు వెల్లడించారు. ప్రభుత్వ పాఠశాలల్లో చదువుతున్న 20 లక్షల మంది విద్యార్థులకు జూన్ 2 నుంచి ఉదయం అల్పహారం పథకం అమలు చేయనున్నట్లు తెలిపారు. విద్య ద్వారానే పేదరిక నిర్మూలన సాధ్యమని, సమాజ సమాజ నిర్మాణానికి విద్యే మార్గమని స్పష్టం చేశారు. జిల్లా కలెక్టర్ అనుదీప్ దురిశెట్టి మాట్లాడుతూ, పేద విద్యార్థులకు ప్రభుత్వం అందిస్తున్న సౌకర్యాలు ఉపయోక్తమని, సైకిళ్లతో విద్యార్థులు సులభంగా పాఠశాలకు వెళ్లగలరని అన్నారు. ఈ కార్యక్రమంలో ప్రజాప్రతినిధులు, అధికారులు, విద్యార్థులు పాల్గొన్నారు.

మక్క రైతుల ఆవేదన.. రాణ్డెక్కిన ఆర్డ్రహం

కొనుగోలు కేంద్రాల లోపంపై బీఆర్ఎస్ తీవ్ర విమర్శలు

నర్సంపేట, ఏప్రిల్ 9 (జర్నలిస్ట్ వార్త):

నర్సంపేట నియోజకవర్గంలో మక్కరైతుల పరిస్థితి దయనీయంగా మారింది. ఖానాపూర్ మండలం సహా పరిసర ప్రాంతాల్లో పండించిన మక్కలను కొనుగోలు చేయడంలో ప్రభుత్వ నిర్లక్ష్యం స్పష్టంగా కనిపిస్తోందని బీఆర్ఎస్ రాష్ట్ర సీనియర్ నేత, మాజీ ఎమ్మెల్యే పెద్ది సుదర్శన్ రెడ్డి ఆగ్రహం వ్యక్తం చేశారు. కొనుగోలు కేంద్రాల లేమితో రైతులు తమ పంటతో రోడ్లపై అరిగిన పడుతున్నారని విమర్శించారు. ఈ యాసంగి సీజన్లో సుమారు 70 వేల ఎకరాలకు పైగా మక్క సాగు జరిగినప్పటికీ, దిగుబడికి సరిపడా కొనుగోలు కేంద్రాలను ఏర్పాటు చేయడంలో ప్రభుత్వం పూర్తిగా విఫలమైందన్నారు. వ్యవసాయ శాఖ వద్ద పూర్తి వివరాలు ఉన్నా, వాటిని పట్టించుకోకుండా నిర్లక్ష్యంగా వ్యవహరిస్తోందని మండిపడ్డారు. పాశాల సరస్సులో గోదావరి నీళ్లు ఉన్నా, రైతులకు సాగునీరు అందించడంలో స్థానిక ఎమ్మెల్యేలు, అధికారులు విఫలమయ్యారని ఆరోపించారు. అరకొరగా మక్కల కొనుగోలు చేసినా, ఇప్పటి వరకు ఒక్క రైతుకూ చెల్లింపులు జరగలేదని తెలిపారు.



మధ్యత ధర రూ.2400 ఉన్నా, రైతులు నిస్సహాయ పరిస్థితుల్లో ప్రైవేట్ వ్యాపారులకు రూ.17001800కే అమ్ముకోవాల్సి వస్తోందని పేర్కొన్నారు. బోనన్ ఇస్కామని చెప్పిన ప్రభుత్వం ఇప్పుడు ఆ మాటే మరిచిపోయిందని విమర్శించారు. గతంలో కేసీఆర్ ప్రభుత్వం రైతులకు నీరు, రైతుబంధు, సమృద్ధిగా కొనుగోలు కేంద్రాలు అందించినది గుర్తుచేస్తూ, ప్రస్తుత కాంగ్రెస్ ప్రభుత్వం రైతులకు శాపంగా మారిందని ఘాటుగా

వ్యాఖ్యానించారు. ఇప్పటికైనా ప్రభుత్వం స్పందించి అన్ని గ్రామాల్లో మక్కల కొనుగోలు కేంద్రాలను పెంచాలని, వర్షాల హెచ్చరికల నేపథ్యంలో తక్షణ చర్యలు తీసుకోవాలని డిమాండ్ చేశారు. మండల కేంద్రాల్లో మాత్రమే కేంద్రాలు ఏర్పాటు చేయడం వల్ల రైతులు తీవ్ర ఇబ్బందులు పడుతున్నారని అన్నారు. ఈ కార్యక్రమంలో పార్టీ నాయకులు, మాజీ ప్రజాప్రతినిధులు, సర్పంచులు, క్లస్టర్ ఇన్చార్జీలు, అనుబంధ సంఘాల ప్రతినిధులు పాల్గొన్నారు.

ఎమ్మెల్యే పల్లాను బులిడీ క ఒట్టించిన సైబర్ నేరగాడు

కేంద్ర పథకం చెప్పి లక్ష రూపాయలు లూటీ -పోలీసులను ఆశ్రయించిన జనగామ ఎమ్మెల్యే

జనగామ, ఏప్రిల్ 9 (జర్నలిస్ట్ వార్త): ఇప్పటి వరకు అనేకమందిని బులిడీ కొట్టించిన సైబర్ నేరగాళ్లు తాజాగా జనగామ ఎమ్మెల్యే పల్లా రాజేశ్వర్ రెడ్డి సైబర్ నేరస్థుడి చేతిలో మోసపోయారు. ఆయన నుంచి ఓ సైబర్ నేరస్థుడు రూ.లక్ష కొట్టేశాడు. ఈనెల 5న హైదరాబాద్ లో ఉన్న ఎమ్మెల్యే పల్లా రాజేశ్వర్ రెడ్డికి ఓ అపరిచిత వ్యక్తి ఫోన్ చేసి.. తాను ఫైనాన్స్ అడిషనల్ సెక్రటరీ అంటూ పరిచయం చేసుకున్నాడు. ఓ కేంద్ర ప్రభుత్వ పథకం ద్వారా నిరుద్యోగ యువతకు రూ.10 లక్షల వరకు రుణాలు ఇచ్చే అవకాశం ఉందని ఎమ్మెల్యేకు చెప్పాడు. దీనికొకసారి ఒక్కొక్కరికి రూ.2500 చెల్లించాలని నమూనానిచ్చాడు. దీంతో తన నియోజకవర్గంలోని యువతకు ఉపయోగపడుతుందనే ఉద్దేశంతో సదరు అపరిచిత వ్యక్తికి ఎమ్మెల్యే పల్లా.. రూ.లక్ష ఫోన్ పే చేశారు. ఆ తర్వాత ఫైనాన్స్ అడిషనల్ సెక్రటరీకి ఫోన్ చేసి డబ్బులు వచ్చాయా? అని అడిగారు. డబ్బులు రాలేదని ఆయన సమాధానం చెప్పడంతోపాటు అసలు తాను ఫోన్ చేయలేదని తెలిపారు. దీంతో మోసపోయినట్లు గుర్తించిన ఎమ్మెల్యే పల్లా.. జూబ్లీహిల్స్ పీఎస్ సైబర్ క్రైమ్ విభాగంలో ఫిర్యాదు చేశారు. ఈ రకంగా బీఆర్ఎస్ జనగామ ఎమ్మెల్యే పల్లా రాజేశ్వర్ రెడ్డి సైబర్ నేరగాళ్ల బారి న పడటం ఇప్పుడు తెలంగాణ రాష్ట్రవ్యాప్తంగా చర్చనీయాంశమైంది. స్వయంగా ఒక ప్రజాప్రతినిధిని, అది కూడా ప్రభుత్వ ఉన్నతాధికారి పేరుతో సైబర్ నేరగాళ్లు బులిడీ



కొట్టించారు. సైబర్ కేటుగాళ్లు ఇప్పుడు కేవలం సామాన్యులే కాకుండా, అత్యున్నత పదవుల్లో ఉన్న వారిని కూడా లక్ష్యంగా చేసుకుంటున్నారని ఈ ఘటన స్పష్టం చేస్తోంది. ఎమ్మెల్యే వంటి బాధ్యతాయుతమైన పదవిలో ఉన్న వారే మోసపోయారంటే, సామాన్యులు ఎంత అప్రమత్తంగా ఉండాలి ఈ ఘటన ద్వారా అర్థం చేసుకోవచ్చు. సైబర్ నేరాల పట్ల అవగాహన పెంచుకోవడమే దీనికి ఏకైక పరిష్కారమని పలువురు చెబుతున్నారు. జనగామ ఎమ్మెల్యే పల్లా రాజేశ్వర్ రెడ్డికి ఓ గుర్తు తెలియని వ్యక్తి ఫోన్ చేసి, తనను తాను తెలంగాణ ఫైనాన్స్ డిపార్ట్మెంట్ అడిషనల్ సెక్రటరీ అనంతరామిరెడ్డిగా పరిచయం చేసుకున్నాడు. ప్రభుత్వ యంత్రాంగంలో కీలక పదవిలో ఉన్న వ్యక్తిగా నమ్మించడంతో ఎమ్మెల్యే సదరు వ్యక్తి మాటలను విశ్వసించారు. కేంద్ర ప్రభుత్వానికి చెందిన

'వికసిత్ భారత్' పథకం కింద ఒక్కొక్కరికి రూ.10 లక్షల వరకు రుణాలు ఇస్తామని నిందితుడు నమ్మించాడు. నియోజకవర్గంలో 40 మంది అర్హులైన లబ్ధిదారుల జాబితాను పంపాలని, దరఖాస్తుకు ఈరోజే చివరి రోజుని ఎమ్మెల్యేపై ఒత్తిడి పెంచాడు. ఒక్కో దరఖాస్తు ప్రాసెసింగ్ ఫీజు కింద రూ.2,500ల చొప్పున, మొత్తం 40 మందికి కలిపి రూ.లక్ష తక్షణమే ఫోన్ పే చేయాలని కోరాడు. ప్రజలకు మేలు జరుగుతుందనే ఉద్దేశంతో ఎమ్మెల్యే గంట వ్యవధిలోనే ఆ లక్ష రూపాయలను నిందితుడు చెప్పిన నంబర్ కు బదిలీ చేశారు. డబ్బులు పంపిన తర్వాత సదరు వ్యక్తి నుంచి ఎలాంటి స్పందన రాలేదు. దీంతో అనుమానం వచ్చి ఆరా తీయగా అది నకిలీ కాల్ అని తెలియడంతో ఎమ్మెల్యే జూబ్లీహిల్స్ పోలీసులను ఆశ్రయించారు. సైబర్ నిందితులపై ఈ క్రింది సెక్షన్ల కింద కేసు నమోదు చేశారు. కేసులు నమోదు చేసి పోలీసులు దర్యాప్తు జరుపుతున్నారు. ఉన్నతాధికారుల పేర్లతో ఫోన్ కాల్స్ వచ్చినప్పుడు, వెంటనే నగదు బదిలీ చేయకుండా సంబంధిత శాఖల ద్వారా ట్రాన్ చెక్ చేసుకోవాలని పోలీసులు సూచించారు. ఏ ప్రభుత్వ పథకానికి కూడా వ్యక్తిగత ఫోన్ పే నంబర్ కు డబ్బులు పంపాలని అధికారులు కోరారని అన్నారు. చెల్లింపులు ఎప్పుడూ అధికారిక పోర్టల్ లో దాఖలు ద్వారానే జరుగుతాయని తెలిపారు. ఇలాంటి అనుమానాస్పద కాల్స్ వస్తే వెంటనే 1930 నంబర్ కు కాల్ చేసి సైబర్ క్రైమ్ పోలీసులకు ఫిర్యాదు చేయాలని సూచించారు.

భారత అండర్-14 క్రికెట్ జట్టులో తల్లాడ విద్యార్థులకు స్థానం



తల్లాడ, ఏప్రిల్ 9 (జర్నలిస్ట్ వార్త): స్థానిక యూనివర్సల్ విద్యాలయానికి చెందిన విద్యార్థులు జాతీయ స్థాయిలో ప్రతిభ చాటుతూ భారత అండర్-14 టెస్టిన్ బాల్ క్రికెట్ జట్టులో స్థానం సంపాదించడం విశేషంగా నిలిచింది. పాఠశాలలో 8వ తరగతి చదువుతున్న చెరుకూరి నాగసాయి శశిధర్, అనుమాల జ్ఞానేశ్వర్లు మే నెలలో శ్రీలంకలో జరగబోయే ట్రైపాక్షిక సిరీస్ కు ఎంపికయ్యారు. ఇటీవల బెంగళూరు, హైదరాబాద్ లలో జరిగిన జాతీయ స్థాయి టోర్నమెంట్ లో వీరు అద్భుత ప్రదర్శన కనబరిచి సెలెక్షన్ దృష్టిని ఆకర్షించారు. టెస్టిన్ బాల్ జాతీయస్థాయి క్రికెట్ అసోసియేషన్ కమిటీ బుధవారం రాత్రి ప్రకటించిన 15 మంది సభ్యులతో కూడిన భారత జట్టులో వీరికి చోటు కల్పించింది. అదే విధంగా, అదే పాఠశాలకు చెందిన మరో 8వ తరగతి విద్యార్థి ఇజ్జాని వెంకటేశ్వరరావు వచ్చే నెలలో జమ్మూ & కాశ్మీర్ లో జరగనున్న ఆరో నేషనల్ టెస్టిన్ బాల్ క్రికెట్ టోర్నమెంట్ కు ఎంపికయ్యారు. ఎంపికైన విద్యార్థులను పాఠశాల ప్రిన్సిపల్ డి.కె. ప్రసన్న, డైరెక్టర్ మరీ సోఫియా, పీఈటీ మరియు క్రికెట్ కోచ్ కే. నాగేశ్వరరావు, ఉపాధ్యాయులు అభినందించారు. విద్యార్థుల ప్రతిభతో పాఠశాలకే కాకుండా ప్రాంతానికి గౌరవం తీసుకువచ్చారని వారు పేర్కొన్నారు.

గాలికుంటు టీకాలు తప్పనిసరి

- పశుపోషకులకు సూచనలు



రాయపల్లి, ఏప్రిల్ 9: (జర్నలిస్ట్ వార్త) పశువులను గాలికుంటు వ్యాధి నుంచి రక్షించేందుకు టీకాలు తప్పనిసరిగా వేయించాలని నర్సంపేట గారే సాహెంద్రబిక్షవతి పశుపోషకులకు సూచించారు. గురువారం మండల కేంద్రంలో నిర్వహించిన గాలికుంటు నివారణ టీకాల కార్యక్రమాన్ని మండల పశువైద్యాధికారి డాక్టర్ వీరగౌరి వృత్తితో కలిసి ఆయన ప్రారంభించారు. ఈ సందర్భంగా మాట్లాడుతూ గాలికుంటు వ్యాధి సోకిన పశువులు అధిక జ్వరంతో బాధపడటంతో పాలు కాళ్ల గిట్టలు, నోటిలో పుండ్లు ఏర్పడి రోగనిరోధక శక్తి తగ్గుతుందని తెలిపారు. వ్యాధి తీవ్రత ఎక్కువగా ఉండటంతో ముందస్తుగా టీకాలు వేయించుకోవడం ద్వారా సమస్యను నివారించుకోవచ్చని చెప్పారు. అందువల్ల రైతులు ఈ అవకాశాన్ని సద్వినియోగం చేసుకుని తమ పశువులకు తప్పనిసరిగా టీకాలు వేయించాలని కోరారు. ఈ కార్యక్రమంలో ఎల్ఎస్ఎస్ వెంకటయ్య, వి.వి. గణేష్, గోపాలమిత్ర రమేష్, రైతులు తదితరులు పాల్గొన్నారు.

మచ్చపూర్లో గుడుంబా స్థావరంపై దాడి

4 లీటర్ల సారా, 300 లీటర్ల పానకం స్వాధీనం

గీసుగొండ/ఏప్రిల్ 9 (జర్నలిస్ట్ వార్త): మండల పరిధిలోని మచ్చపూర్ గ్రామ శివారులో గుడుంబా తయారు చేస్తున్న ఓ వ్యక్తిని గీసుగొండ పోలీసులు గురువారం అరెస్ట్ చేశారు. పోలీసుల కథనం ప్రకారం.. సంగెం మండలం రేఖ్యా నాయక్ తండాకు చెందిన బానోత్ అనిల్ (30) అనే వ్యక్తి మచ్చపూర్ శివారులో తాను కవులకు చేస్తున్న పొలం బావి వద్ద గుడుంబా తయారు చేస్తున్నాడు. సమ్మదగిన సమాచారం అందుకున్న పోలీసులు అక్కడికి చేరుకుని నిందితుడిని అదుపులోకి తీసుకున్నారు. అతని వద్ద నుంచి 4 లీటర్ల గుడుంబా, సుమారు 300 లీటర్ల బెల్లం పానకాన్ని స్వాధీనం చేసుకున్నారు. పంచనామా నిర్వహించి సారాను సీజ్ చేసినట్లు పోలీసులు తెలిపారు.

అరోగ్యంతో చెలాటమూడితే కలిం చర్యలు ఈ సందర్భంగా గీసుగొండ సీఐ డి. విశ్వేశ్వర్ మాట్లాడుతూ ప్రభుత్వ నిషేధ గుడుంబా తయారీ, విక్రయాల వల్ల సామాన్య ప్రజల ఆరోగ్యం దెబ్బతింటోందని ఆవేదన వ్యక్తం చేశారు. ఎవరైనా చట్టవిరుద్ధంగా గుడుంబా తయారు చేసినా లేదా విక్రయించినా వారిపై కఠిన చర్యలు తీసుకుంటామని ఆయన హెచ్చరించారు. నిందితుడు అనిల్ పై కేసు నమోదు చేసి దర్యాప్తు చేస్తున్నట్లు పేర్కొన్నారు.

ఉలివేసుకుని యువతి మృతి..

అనుమానాలు వ్యక్తం రాయపల్లి, ఏప్రిల్ 9: (జర్నలిస్ట్ వార్త) మండలంలోని ఏకే తండాలో గురువారం తెల్లవారుజామున యువతి అనుమానాస్పద స్థితిలో మృతి చెందడం స్థానికంగా కలకలం రేపింది. బంధువులు తెలిపిన వివరాల ప్రకారం గురుతోట్ చిట్టి (20) నర్సంపేటలో బీఎస్సీ సర్పింగ్ చదువుతోంది. తల్లిదండ్రులు పుల్ల రజిత దంపతులు ఉషాధి కోసం హైదరాబాద్ లో ఉండగా, చిట్టి గ్రామంలోని ఇంట్లో ఒంటరిగానే నివసిస్తూ ప్రతిరోజూ నర్సంపేటకు వెళ్లి వచ్చేది. బుధవారం సాయంత్రం ఎప్పటిలాగే ఇంటికి చేరుకున్న చిట్టి, గురువారం తెల్లవారుజామున ఇంట్లో ఉలివేసుకుని మృతిచెందినట్లు కుటుంబ సభ్యులు తెలిపారు. అయితే ఘటనపై అనుమానాలు వ్యక్తం చేస్తూ బంధువులు ఆందోళన వ్యక్తం చేస్తున్నారు. సమాచారం అందుకున్న పోలీసులు ఘటనాస్థలానికి చేరుకుని మృతదేహాన్ని స్వాధీనం చేసుకుని పోస్టుమార్టం నిమిత్తం వరల్డ్ వైట్ పీల్ ఏరియూ ఆసుపత్రికి తరలించారు. బంధువుల ఫిర్యాదు మేరకు కేసు నమోదు చేసి అన్ని కోణాల్లో దర్యాప్తు చేస్తున్నట్లు ఎస్పీ రాజేందర్ తెలిపారు.




నేషనల్ సినీ అకాడమీ అవార్డ్స్ ఉత్తమ నటులుగా నాగచైతన్య, రష్మిక

భారతీయ సినీ పరిశ్రమలో ప్రతిష్టాత్మకంగా భావించే ఇండియన్ నేషనల్ సినీ అకాడమీ అవార్డ్స్ 2026 విజేతలను ప్రకటించారు. ప్రతి ఏడాది దేశంలోని పలు భాషల చిత్ర పరిశ్రమలను ఒక వేదికపైకి తీసుకువచ్చే ఈ అవార్డులు, ఈసారి కూడా విశేష ప్రాధాన్యం సంతరించుకున్నాయి. తెలుగు విభాగంలో యువసామ్రాట్ నాగచైతన్య 'తండేలో' సినిమాలో తన నటనకు గాను ఉత్తమ నటుడిగా ఎంపికయ్యారు. అలాగే రష్మిక మందన్న 'ది గర్ల్ ఫ్రెండ్' సినిమాతో ఉత్తమ నటిగా అవార్డు అందుకోనుంది. ఇప్పటికే ఈ ఇద్దరూ తెలంగాణ గవర్నర్ అవార్డ్స్లో ఉత్తమ నటీనటులుగా గుర్తింపు పొందగా, ఇప్పుడు ఎజెఆంలో కూడా అదే కేటగిరీలో విజేతలుగా నిలవడం విశేషం. ఇక తెలుగు విభాగంలో ఉత్తమ దర్శకుడిగా అనిల్ రావిపూడి 'సంక్రాంతికి వస్తున్నాం' చిత్రానికి గాను ఎంపికయ్యారు. అదే సినిమాలో నటించిన మాస్టర్ రేవంత్ (బుల్లిరాజు)కు ఉత్తమ హాస్యనటుడిగా అవార్డు లభించింది. హీరో తేజ సజ్జా నటించిన మిరాయ్ ఉత్తమ చిత్రంగా నిలిచింది. ఈ సినిమాకే బెస్ట్ విజువల్ ఎఫెక్ట్స్ విభాగంలోనూ అవార్డు రావడం విశేషం. ఉత్తమ తొలి చిత్ర దర్శకుడిగా రామ్ జగదీష్ ('కోర్ట్') ఎంపికయ్యారు. ఇతర భాషల్లో కూడా పలువురు ప్రముఖులు అవార్డులు సొంతం చేసుకున్నారు. తమిళంలో దుల్లర్ సల్మాన్ ఉత్తమ నటుడిగా, సిప్రాన్ ఉత్తమ నటిగా ఎంపికయ్యారు. కన్నడలో రిషబ్ శెట్టి 'కాంతార: చాప్టర్ 1' చిత్రంతో ఉత్తమ నటుడు, దర్శకుడు అవార్డులు అందుకోగా, అదే సినిమా ఉత్తమ చిత్రంగా కూడా నిలిచింది. మలయాళంలో నివీన్ పౌలీ ఉత్తమ నటుడిగా నిలిచారు. హిందీలో రజవీర్ సింగ్ ఉత్తమ నటుడిగా, యామీ గౌతమ్ ఉత్తమ నటిగా ఎంపికయ్యారు. ఈ అవార్డుల ప్రధానోత్సవ కార్యక్రమం ఏప్రిల్ 16న ముంబైలో జరగనుంది. ఈ వేడుకకు టాలీవుడ్ హీరో రానా దగ్గుబాటి మరియు బాలీవుడ్ ఫిల్మ్ మేకర్ కరణ్ జోహార్ హోస్టులుగా వ్యవహరించనున్నారు. సీనియర్ నటి రేఖ, ప్రముఖ నిర్మాత అల్లు అరవింద్ తో పాటు పలువురు సినీ ప్రముఖులు ఈ కార్యక్రమంలో పాల్గొననున్నారు.




'డెకాయిట్' తో కొంచెం రొమాన్స్.. మరి కొంచెం యాక్షన్ : మృణాల్!

వెండితెరపై బంగారు తీగలా కనిపించే హీరోయిన్స్ ను చూస్తూ ప్రేక్షకులు కదలడం మరిచిపోతుంటారు.. ఒక్కోసారి కథను కూడా మరిచిపోతుంటారు. హీరోయిన్స్ గ్లామరస్ గా కనిపించాలనే ఆడియన్స్ కోరుకుంటారు. ఇక పాత్రను బట్టి వాళ్ల నటన కనెక్ట్ కావడం.. కాకపోవడం జరుగుతూ ఉంటుంది. అయితే హీరోయిన్స్ మాత్రం గ్లామరస్ గా కనిపించడం కంటే, కాస్త బరువైన.. లోతైన పాత్రలను చేయడానికే ఆసక్తిని కనబరుస్తూ ఉంటారు. అలాంటి ఒక డిఫరెంట్ రోల్ తనకి 'డెకాయిట్' లభించినందుకు మృణాల్ రాకూర్ చాలా మురిసిపోతోంది. అదివి శేష్ జోడిగా ఆమె చేసిన ఈ సినిమా, రేపు విడుదలవుతోంది. ఈ సినిమాలో తన పాత్ర చాలా లోతైనదిగా కనిపిస్తుందని ఆమె ఇంటర్వ్యూలలో చెబుతూ వచ్చారు. ఒక పాపకు తల్లిగా తాను కనిపిస్తాననీ, బరువైన ఆ పాత్ర సహజత్వానికి చాలా దగ్గరగా ఉండటం వలన, వెంటనే ఆ పాత్రలో లీనమైపోయానని అన్నారు. ఇక ఈ సినిమాలో రొమాన్స్ తో పాటు యాక్షన్ దృశ్యాలలోనూ తాను నటించానని చెప్పారు. ఈ రెండింటిలో రొమాన్స్ సీన్స్ లో చేయడమే తనకి కష్టంగా తోచిందని అన్నారు. మృణాల్ రాకూర్ లో మంచి నటి ఉందనే విషయాన్ని 'సీతారామం' నిరూపించింది. ఆ సినిమా ఆమెకి సక్సెస్ తో పాటు, మంచి పేరు తెచ్చిపెట్టింది. ఆ తరువాత ఆమె చేసిన సినిమాలేవీ మళ్లీ ఆ స్థాయిలో మాట్లాడుకునేలా చేయలేకపోయాయి. 'ది ఫ్యామిలీ స్టార్' ఆమె ఆభిమానులను బాగా నిరాశపరిచింది. ఆ తరువాత ఆమె నుంచి వస్తున్న ఈ సినిమా, భారీ హిట్ అందుకోవడం ఖాయమనే టాక్ వినిపిస్తోంది.




రేణు దేశాయ్పై అసభ్యకర కామెంట్.. గుంటూరు వ్యక్తి అరెస్ట్



నటి రేణు దేశాయ్ సోషల్ మీడియా రీల్పై అసభ్యకరమైన, అభ్యంతరకరమైన వ్యాఖ్య పోస్ట్ చేసినందుకు ఆంధ్రప్రదేశ్ లోని గుంటూరుకు చెందిన ఓ వ్యక్తిని సైబరాబాద్ పోలీసులు అరెస్ట్ చేశారు. సోషల్ మీడియాలో తనపై జరుగుతున్న వేధింపులపై రేణు దేశాయ్ ఇటీవల చేసిన ఫిర్యాదు మేరకు పోలీసులు ఈ చర్యలు తీసుకున్నారు. చెన్నయ్య రుంజాల అనే వ్యక్తి తన యూట్యూబ్ ఖాతా నుంచి రేణు దేశాయ్ రీల్ ను చూసి, దానిపై అనుచిత వ్యాఖ్య చేసినట్లు సైబర్ క్రైమ్ పోలీసులు తమ దర్యాప్తులో గుర్తించారు. నిందితుడు గుంటూరులో ఉన్నట్లు తెలుసుకుని, అక్కడికి వెళ్లి అతడిని అదుపులోకి తీసుకుని గచ్చిబౌలిలోని సైబర్ క్రైమ్ పోలీస్ స్టేషన్ కు తరలించారు. విచారణలో నిందితుడు తన ఫోన్ నుంచే ఆ కామెంట్ పెట్టినట్లు అంగీకరించారు. ఆన్ లైన్ లో తనపై అసభ్యకరంగా మాట్లాడుతున్న వారిపై, తన వ్యక్తిగత జీవితంలోకి చొరబడుతున్న వారిపై చర్యలు తీసుకోవాలని రేణు దేశాయ్ ఈ నెల ప్రారంభంలో సైబర్ క్రైమ్ పోలీసులకు ఫిర్యాదు చేసిన విషయం తెలిసింది. ఆంధ్రప్రదేశ్ డిప్యూటీ సీఎం పవన్ కల్యాణ్ తో విడాకులైనప్పటి నుంచి తాను వేధింపులు ఎదుర్కొంటున్నానని ఆమె గతంలో తెలిపారు. ఈ నేపథ్యంలో సోషల్ మీడియా వినయోగదారులు బాధ్యతాయుతంగా వ్యవహరించాలని, అసభ్యకరమైన, పరువు నష్టం కలిగించే వ్యాఖ్యలు చేయవద్దని అధికారులు హెచ్చరించారు. అభ్యంతరకరమైన కంటెంట్ పోస్ట్ చేస్తే చట్టపరమైన చర్యలు తప్పవని స్పష్టం చేశారు. సైబర్ నేరాల గురించి 1930 హెల్ప్ లైన్ కు లేదా సమీప సైబర్ క్రైమ్ పోలీస్ స్టేషన్ లో ఫిర్యాదు చేయాలని సూచించారు.

రాకాలో అల్లు ద్విపాత్రాభినయనం రమ్యకృష్ణ కూడా కీ రోల్

అల్లు అర్జున్ నటిస్తున్న 'రాకా' చిత్రం ప్రస్తుతం సినీ రంగంలో సంచలనంగా మారింది. దర్శకుడు అల్లీ రూపొందిస్తున్న ఈ చిత్రానికి సంబంధించిన ఫస్ట్ లుక్ విడుదల కావడంతోనే భారీ చర్చ మొదలైంది. విడుదలైన ఫస్ట్ లుక్ లో అల్లు అర్జున్ పూర్తిగా కొత్తగా కనిపించారు. ముందు గుండు, వెనుక కొద్దిగా జుట్టుతో, ముఖాన్ని చేతులతో కప్పుకున్న తీరు భయానకంగా, రహస్యంగా ఉంది. సగం మనిషి, సగం తోడేలు స్వరూపంలో కనిపించనున్నట్లు ఈ చిత్రం సూచిస్తోంది. ఈ చిత్రంలో డిపిక పదుకొణ్ణి ప్రధాన కథానాయికగా నటిస్తోంది. ఆమె పాత్ర యోధురాలిగా ఉంటుందని సమాచారం. మరోవైపు రమ్యకృష్ణ కూడా కీలక పాత్రలో కనిపించనుందనే వార్తలు వినిపిస్తున్నాయి. అల్లు అర్జున్ ఫస్ట్ లుక్ పై స్పందించిన రమ్యకృష్ణ, "పరిధులను దాటి వెళ్లే అనుభవానికి సిద్ధంగా ఉండండి" అని చెప్పడం ఆమె పాత్రపై మరింత ఆసక్తిని పెంచింది. ఈ చిత్రంలో అల్లు అర్జున్ రెండు పాత్రల్లో కనిపించనున్నారని వార్తలు వినిపిస్తున్నాయి. ఒకటి నాయక పాత్ర కాగా, మరొకటి ప్రతినాయక స్వభావం కలిగిన పాత్రగా ఉంటుందని సమాచారం. ప్రస్తుతం విడుదలైన రూపం ప్రతినాయక పాత్రదేనిని చెబుతున్నారు. ఈ చిత్రంలో ఒకరి కంటే ఎక్కువ కథానాయికలు ఉండొచ్చని ప్రచారం జరుగుతోంది. సమంత రూత్ ప్రభు, రష్మిక మందాన పేర్లు వినిపిస్తున్నప్పటికీ దీనిపై ఇంకా అధికారిక ప్రకటన లేదు. ఇక 'రాకా' అనే పదానికి రాక్షసుడు, పౌర్ణమి చంద్రుడు వంటి అర్థాలున్నాయి. ఈ చిత్రంలో నాయకుడి లోపల ఉన్న చీకటి, విద్వంసక శక్తిని చూపించేలా ఈ పేరును ఎంపిక చేసినట్లు తెలుస్తోంది. ఈ చిత్రాన్ని అత్యంత భారీ వ్యయంతో నిర్మిస్తున్నారు. విజ్ఞానకథాంశం, అసాధారణ శక్తుల నేపథ్యంతో ఈ చిత్రం రూపొందుతున్నట్లు సమాచారం. వచ్చే ఏడాది వేసవిలో ప్రేక్షకుల ముందుకు తీసుకురావాలని యోచిస్తున్నారు.



హోరర్ కామెడీతో కొరియన్ కనకరాజు

పరుణ్ తేజ్ కథానాయకుడిగా రానున్న చిత్రం 'కొరియన్ కనకరాజు'. రితికా నాయక్ కథానాయిక. మేర్లపాక గాంధీ దర్శకత్వం వహిస్తున్నారు. హోరర్ కామెడీ కథకి ఇండియా - కొరియా నేపథ్యాన్ని జోడించి రూపొందిస్తున్న చిత్రమిది. తమన్ సంగీతం అందిస్తున్నారు. తాజాగా ఫస్ట్ సింగిల్ అవిడేట్ ఇస్తూ టీమ్ ఫన్నీ వీడియోను విడుదల చేశారు. ఏప్రిల్ 11న ఈ పాటను విడుదల చేయనున్నట్లు తెలిపారు. సాంగ్స్ 'ఓజీ' స్ట్రాయిలో ఉండాలని తమన్ తో పరుణ్ తేజ్ సరదాగా చెప్పారు.



పెద్దిలో పాట కోసం నాయికాన్వేషణ

రామ్ చరణ్ కథానాయకుడిగా తెరకెక్కుతున్న 'పెద్ది' సినిమాలోని ప్రత్యేకగీతాన్ని త్వరలోనే తెరకెక్కించ నున్నారు. అందుకు సంబంధించిన సన్నాహాలు ఊపందుకున్నాయి. ఆ గీతంలో రామ్ చరణ్ తో కలిసి అడిపాడే కథానాయికని ఎంపిక చేయడంపై చిత్రబృందం దృష్టిపెట్టింది. ఇప్పటికే పలువురు కథానాయికల పేర్లు ప్రచారంలోకి వచ్చాయి. తాజాగా... తెలుగమ్మాయి మానస వారణాసి కూడా ఈ రేసులోకి వచ్చింది. ఇటీవలే ప్రేక్షకుల ముందుకొచ్చిన 'కపుల్ ఫ్రెండ్స్' సినిమాతో ఆకట్టుకున్నారు మానస వారణాసి. చిత్రబృందం పరిశీలనలో ఆమె పేరు ఉన్నట్లు తెలుస్తోంది. రామ్ చరణ్ కథానాయకుడిగా బుచ్చిబాబు సానా దర్శకత్వంలో 'పెద్ది' తెరకెక్కుతోంది. జానీకపూర్ కథానాయిక. వృద్ధి సినిమాన్ పతాకంపై వెంకట సతీశ్ కిలారు నిర్మిస్తున్నారు. మైత్రీ మావీ మేకర్స్, సుకుమార్ రైటింగ్స్ సంస్థలు సమర్పిస్తున్నాయి. తుదిదశ చిత్రీకరణలో ఉన్న ఈ సినిమా విడుదల తేదీపైన త్వరలోనే స్పష్టత రానుంది.

